

కర్తవ్యాలి గండి

దేవతార్చన ముగించి దేవుడి గదిలోంచి బయట కొచ్చాడు రమణయ్య.

“అబ్బాయి బై.సి. గ్రూపు దొరుకుతేనే చదువుతానంటున్నాడు” అన్నది జానకమ్మ అతడి చేతిలోంచి హారతివల్లెం అందుకుంటూ.

భార్య కళ్లలోకి ఒకమారు సూటిగా చూసి మౌనంగా వుండిపోయాడు రమణయ్య.

భర్త నోటినుండి ఏమాలూ రాకపోవడంతో, “మీరోమారు కాలేజీకి వెళ్లరాదూ” అన్నది మళ్ళీ.

“తగిన మార్కులంటే తప్పకుండా వాడి కా గ్రూపు” దొరుకుతుంది. సీటుకోసం ఎవర్నీ ప్రాధేయపడలేను చిరాగ్గా కనుబొమ్మలు చిట్టించాడు రమణయ్య.

జానకమ్మ ఓ క్షణం ఆగి, “మిమ్మల్ని ప్రాధేయపడమనడంలేదు ఒకమారు అబ్బాయితో కాలేజీకి వెళితేచాలు. మీరు ఎవరైంది వాళ్లకు తెలుస్తుంది. వాడికి సీటూ వస్తుంది.” అంది భర్త నయనాలలోకి ఆశగా చూస్తూ.

భార్య మాట కొట్టిపారేయలేక. “సరే, ఆ లాల్సీ ఇలా పారేయే” అన్నాడు పంచె సరిచేసుకుంటూ.

“తండ్రి నోటినుండి ఆ మాట రావడం తోనే పరమానందభరితుడై దరఖాస్తుఫారం, సర్టిఫికేట్లు పైల్లో సర్దుకున్నాడు మురళి.

బిదో పదిలో కొనసాగుతున్న సగటు మనిషి రమణయ్య తను సముపార్జించిన విజ్ఞానాన్ని పదిమందికీ పంచుతూ, ప్రతిఫలంగా లభించినదానితో తృప్తిగా సంసారం ఈడ్చు కొస్తున్నాడు. అతడికి ముగ్గురు సంతానం. పెద్దవాడు మోహన్ బి.వి.పాపై వెజాగుతో ఒక ప్రైవేటు కంపెనీలో పనిచేస్తున్నాడు. నెల నెలా తండ్రికి రెండోదలు పంపుతావుంటాడు. తరువాతది సుందరి. ఇంకొకదిగి కూర్చుంది. ఆఖరివాడు మురళి. ఆ ఏడే పాసుమార్కులతో టెన్త్ అందనిపించాడు.

రమణయ్య కాలేజీలో అడుగువెళ్ళేసరికి

ఎన్నెన్నో జ్ఞాపకాల నీడలు కళ్లముందు సరించగా భారంగా నిట్టూర్చాడు. అడ్మిషన్ల సమయమవడంవలన ఆసీనుముందు రద్దీగా వుంది.

‘పి. శంకరావ్, ఎమ్.ఎ., పిహెచ్.డి., ప్రెస్విటేరియన్ బోర్డుచూసి లోపలకెళ్లాడు రమణయ్య.

“సమస్కారం.”

“కూర్చోండి” కుర్చీ చూపించాడు శంకరావు చేతులు జోడిస్తూ.

“మీరు మా అబ్బాయి మురళి, ఇంటిలో చేరాఅనుకుంటున్నాడు” దరఖాస్తు అందించాడు రమణయ్య.

కొన్ని క్షణాలు వారి మధ్య నిశబ్దం.

“నేనవరో గుర్తుపట్టారా మాష్టారూ” ప్రశ్నించాడు శంకరావు.

“నాకు చూపుసరిగ్గా ఆనదు బాబూ”

అంటూ జేబులోంచి అద్దాలు తీసి కళ్లకు తగిలించుకున్నాడు రమణయ్య.

“మీరు కాలేజీ ప్రెస్విటేరియన్లుగా వుండే రోజులలో నేను మీ స్టూడెంటుని.”

శంకరావు మాటలు తుపాకీ తూటాల్లాగ రమణయ్య గుండెల్ని దూసుకున్నాయి. అంతే, తటాలున లేచి వెనుదిరిగాడు.

“మాష్టారూ!” శంకరావు పిలుపు అతడి కర్ణభేరికి చేరిందో లేదో చెప్పడం



కష్టమే.

తండ్రి వింత ప్రవర్తనకు నోరు వెళ్లబెట్టాడు మురళి.

రమణయ్యకు ఎవరూ కనిపించడం లేదు.

గేటుదాటి రోడ్డుమీదకొచ్చాడు. గతస్మృతులు అతడిని ఉక్కిరి బిక్కిరి చేయసాగాయి. ఉన్న పళంగా అతడి ఆలోచనలు పదిహేను సంవత్సరాలు వెనక్కుమళ్లాయి.

రమణయ్య యలమంచిలి ప్రభుత్వ జూనియర్ కాలేజీ ప్రిన్సిపాలు. అతనిపాలనలో

అవినీతికి అణుమాత్రం తావులేదు.

క్రమశిక్షణ ఆయన ఆరోప్రాణం.

పరిశ్రమాలిటి అతని ఊపిరి.

రికమండేషన్లు ఆయనముందు బలాదుర్.

అతని సారధ్యంలో కళాశాల స్రతిష్ఠ వెయ్యిరెట్లు ఇనుమడించినప్పటి స్థానికుల

స్థిరమైన అభిప్రాయం.

ప్రముఖ రాజకీయ నాయకుడు శేషాద్రి గారబాబాయి శంకరావు ఆ కాలేజీలో ఇంటర్మీడియేట్ చదువుతున్నాడు. అతడు స్వర్ణద్రూపి, మాటకారి, ఐశ్వర్యవంతుడు కావడంతో విద్యార్థులందరినీ అపలీలగా ఆకట్టుకోగలిగాడు. ఎన్నికల్లో ఏకగ్రీవంగా ఎన్నికై విద్యార్థి సంఘనాయకుడయ్యాడు.

శంకరావుకి బుక్కుకంటే ద్రస్సులంటేనే ఇష్టం.

క్లాసులకంటే మ్యాట్టిషోలంటేనే మక్కువ.

ఆకతాయి కుర్రాళ్లను వెంటేసుకుని ఆడ పిల్లల్ని అల్లరిచేయడం అతడి బాధి.

తెక్కరర్లుతో గొడవపడటం సరదా.

ప్రిన్సిపాలుగారికి అతడొక క్వెస్టన్ మార్కు అయిపోయాడు.

శంకరావు కాండక్టుమీద కంవైంటు చెయ్యని తెక్కరరు లేడు.

రమణయ్యగారు అనేక పర్యాయాలు శంకరావుని పిలిపించి గట్టిగా మందలించడం జరిగింది. ఐనా అతడిలో ఆశించిన మార్పు రాలేదు.

ఆ రోజు విద్యార్థులు క్లాసులకు వెళ్లకుండా గేటువద్ద టాటర్లుతో ఘర్షణపడుతున్నారు. వాతావరణం బాగా వేడిగా వుంది. పేరంటెవరో శంకరావు ఫిట్టు పట్టుకుని హెచ్చరిస్తున్నాడు. వెద్ద గొడవ జరిగేటట్లుంది.

తెక్కరర్లు దూరంనుండి ఆ దృశ్యాన్ని తిలకిస్తున్నారు. ఏ ఒక్కరూ అందులో కలుగజేసుకోవడానికి సాహసించడంలేదు.

రమణయ్యగారు రంగప్రవేశంచేసి స్టూడెంట్లందరినీ డిస్పర్సు చేసారు. తెక్కరర్లను క్లాసులకు వెళ్లమన్నారు. విద్యార్థులతో ఘర్షణపడుతున్న వ్యక్తిని అపీసురూములోకి రప్పించుకుని తగవు కారణమడిగారు.

“క్షమించండి మీ కాలేజీలో మాలాంటి వాళ్లం ఆడపిల్లల్ని చదివించుకోలేం” వ్యధిత పృథయంతో పలికాడావ్వక్తి.

అతని పలుకులు ములుకుల్లా గ్రుచ్చుకున్నాయి రమణయ్యగారి పృథయంలో.

“ఇంతకు మీకొచ్చిన ఇబ్బంది ఏమిటో నెలవిచ్చారుకాదు.”

“వెళ్ళడం వలన ప్రయోజనం ఉంటుందనుకోను.”

“అలా ఎందుకనుకుంటున్నారో నాకు బోధపడటంలేదు. నా గురించి మీకు పూర్తిగా తెలిసినట్లులేదు. తప్పవదైనా దాన్ని ఖండించడం నా అభిమతం.”

“మీ రామాలు అన్నారుగనుక చెప్పాను. ఈ కాలేజీ విద్యార్థి శంకరావు ఆగడాలుకు హద్దులేకుండా పోయింది. ఈ రోజు మా అమ్మాయిని పదిమందిలో ముద్దుపెట్టుకుని పరాభవించాడు. రేపు ఇంకేంచేసినా ఆశ్చర్యపోనవసరంలేదు. పలుకుబడివచ్చు రాజకీయనాయకుని కొడుకని మిన్నకుంటారో లేక అతడు చేసిన తప్పకు శిక్షవేసి సంస్థపేరు ప్రతిష్ఠల్ని కాపాడుతారో చూడాలి మరి.”

రమణయ్యగారిని సవాలుచేస్తున్నట్లున్నాయి అతని మాటలు.

“మా కాలేజీ విద్యార్థివలన మీకంత పరాభవం జరిగినందుకు క్షంతవ్యుణ్ణి. నా దృష్టిలో స్టూడెంట్లు అంతా సమానమే. ఎవరు తప్పచేసినా దండించడం నా కర్తవ్యం. లోపం ఎక్కడున్నా సరిదిద్దడం నా బాధ్యత. ఇంత అల్లరికి కారకుడైన శంకరావుని కాలేజీనుండి బహిష్కరిస్తున్నాను” గుమస్తాను పిలిచి టి.సి. తయారుచేయమని పురమాయించారు రమణయ్యగారు.

ప్రిన్సిపాలుగారు తగిన సమయంలో తగిన చర్య తీసుకున్నందుకు అంతా హర్షం వెలిబుచ్చారు.

వారం రోజులు గడిచాయి.

ఉరుకులు పరుగులతో కాలేజీకి వచ్చాడు శంకరావు తండ్రి శేషాద్రి.

కోపంతో అతడి ముఖం నిప్పుకణికలా వుంది.

శేషాద్రిగారి రాకతో విద్యార్థులంతా ఏం జరుగుతుందోనని వరండాల మీద కొచ్చారు. తెక్కరర్లు ప్లాప్ రూము వదలి ప్రిన్సిపాలు గది ముందుకొచ్చారు.

“మీరేనా ఈ కాలేజీ ప్రిన్సిపాలు” అధికార దర్పాలు అతడి స్వరంలో మూర్తిభవిస్తున్నాయి.

“అనేకదా నా దగ్గర కొచ్చారు” రమణయ్యగారి గదిలో ప్రశాంతత ఏ మాత్రం చెక్కుచెదలకుండా.

“పేరంటు అట్టికేషను లేకుండా శంకరావుకి టి.సి. ఎలా ఇచ్చారు?” ముక్కుపుటాల్లెగరేస్తూ రూలు తీసాడు శేషాద్రి.

“డిస్టిన్టరీ యాక్షన్ క్రింద టి.సి. ఇప్పించేసేటప్పడు పేరంటు దరఖాస్తు అవసరం లేదు” తాపీగా సమాదనమిచ్చారు ప్రిన్సిపాలుగారు.

“మావాడు చేసిన నేరం”

“మీకు తెలియదా”

“తెలిసుంటే అడగవలసిన అవసరం ఉండదనుకుంటాను”



దూరి వెంకటకృష్ణ

